

மாநிலச் செய்திகள்

A.P. மருத்துவம் மற்றும் மறுவாழ்வு சுற்றுலா

- ❖ ஆந்திரப் பிரதேச முதலமைச்சர் சந்திரபாபு நாயுடு மாநிலத்தில் நடைபெற்று வரும் ஆந்திரப் பிரதேச சுகாதாரத் திருவிழாவின் ஒரு பகுதியாக A.P.மருத்துவம் மற்றும் மறுவாழ்வு சுற்றுலா திட்டத்தைத் தொடங்கி வைத்துள்ளார்.
- ❖ இதன் மூலம் உலக வங்கியின் நிதியியல் உதவியுடன் ஆந்திரப் பிரதேச சுகாதார சிகிச்சை சேவை அமைப்பு வலுப்படுத்தப்படும்.
- ❖ ஆந்திரப் பிரதேச மாநில அரசானது பொதுச் சுகாதார அமைப்பை மேம்படுத்தவும், மாநிலம் முழுவதும் குறிப்பாக தொலைதூரப் பகுதிகளில் சுகாதாரம் மற்றும் மருத்துவ சேவைகளை மேற்கொள்ளவும் மருத்துவ தொழிற்கூட்பத்தை அதன் பயன்பாட்டின் முழுஅளவிற்குப் பயன்படுத்துகின்றது.

பிரபலமானவர்கள், விருதுகள் மற்றும் நிகழ்வுகள்

சர்வதேச வர்த்தகம்

- ❖ யூனிலீவர் நிறுவனத்தின் தலைமைச் செயல்அதிகாரியான (CEO-Chief Executive Officer) பவுல் போல் மேன் சுனில் பாரதி மிட்டலிற்கு அடுத்து சர்வதேச வர்த்தகச் சங்கத்தின் (ICC-International Chamber of Commerce) தலைவராக நியமிக்கப்பட்டுள்ளார்.



- ❖ பாரதி எண்டர்பிரைசின் நிறுவனர் மற்றும் தலைவர் பாரதி மிட்டல், தனக்கான இரண்டு ஆண்டுகள் பதவிக்காலம் முடிவடைந்ததைத் தொடர்ந்து, ICC ன் தலைவர் பதவியிலிருந்து விலக உள்ளார்.
- ❖ ICC யின் கவுரவமிக்க தலைவர் பொறுப்பை 2018ஆம் ஆண்டு ஜூலை மாதம் 1 ஆம் தேதி மிட்டல் ஏற்பார்.



- ❖ மாஸ்டர் கார்டு நிறுவனத்தின் CEO மற்றும் தலைவரான அஜய்பங்கா ICC இன் அடுத்த முதல் துணைத் தலைவராக நியமிக்கப்பட்டுள்ளார்.

ICC

- ❖ மூலதனங்களின் தடையற்ற நகர்வு, வணிகப் பொருட்களுக்கான திறந்த சந்தைகள், வர்த்தகம் மற்றும் முதலீடுகளை ஊக்குவிப்பதன் மூலம் உலக வணிகத்திற்கு சேவையாற்றுவதற்காக 1919ஆம் ஆண்டு ICC நிறுவப்பட்டது.
- ❖ இந்த அமைப்பின் சர்வதேசத் தலைமையகம் பாரீசில் நிறுவப்பட்டது. ICCன் வணிகப் பிரச்சனைகளுக்கான சர்வதேச நடுவர் நீதிமன்றம் 1923ஆம் ஆண்டு துவங்கப்பட்டது.
- ❖ ICC அமைப்பானது ஐ.நா. பொருளாதாரம் மற்றும் சமூக மன்றத்தில் பொது ஆலோசக அந்தஸ்தை பெற்ற முதல் அமைப்பாகும். மேலும் ஐ.நா.வின் கூர்நோக்குநர் அந்தஸ்து பெற்ற முதல் அமைப்பாகும்.

SKOCH விருது

- ❖ புது தில்லியில் அமைந்துள்ள SKOCH என்னும் சிந்தனைச் சாவடி அமைப்பானது, மத்திய பெண்கள் மற்றும் குழந்தைகள் மேம்பாடுகள் அமைச்சகத்திற்கு 'சிறந்த சமூக சேவைகளை செயல்படுத்தும் அமைச்சகத்திற்கான' விருதை வழங்கியுள்ளது.
- ❖ மிகக் குறைந்த காலத்தில் மகத்தான வெற்றியைப் படைத்த
 - பேட்டி பச்சாவோ பேட்டி படாவோ
 - ஆறு மாதத் தாய்மை மகப்பேறு விடுப்பு
 - பணியிடத்தில் பாலியல் தொந்தரவுகள் சட்டம்
 - She- box இணைய வாயில், ஓர் இடத்தீர்வை மையம்
 - உலகளாவியப் பெண்கள் உதவி எண் (181)
 - காவல் பணியில் பெண்களுக்கான 33 சதவீத இட ஒதுக்கீடு போன்ற குழந்தைகள் அமைச்சகத்தின் பல்வேறு தொடக்கங்களையும், அவற்றின் சாதனைகளையும் அங்கீகரிப்பதற்காக இவ்விருது வழங்கப்பட்டுள்ளது.

'ஆண்டின் சிறந்த முதலமைச்சர்' விருது

- ❖ மின் ஆளுகையில் குறிப்பிடத்தக்க பணிக்காக இராஜஸ்தான் முதலமைச்சரான வசந்தரா ராஜேவிற்கு ஆண்டின் 'சிறந்த முதலமைச்சர் விருது' வழங்கப்பட்டுள்ளது.



- ❖ புது தில்லியில் நடைபெற்ற 52வது SKOCH மாநாட்டில் இந்த விருது வழங்கப்பட்டது.

விளையாட்டுச் செய்திகள்

உப்பு ஏரி (Salt lake) உலகக் கோப்பை

- ❖ இந்திய வில்வித்தை வீராங்கனையான தீபிகா குமாரி அமெரிக்காவில் நடைபெற்ற சால்ட் லேக் உலகக் கோப்பை போட்டியில் ஆறு ஆண்டுகளில் முதல் முறையாக தன்னுடைய தனிநபர் தங்கப் பதக்கத்தை வென்றுள்ளார்.



- ❖ தீபிகா குமாரி வில்வித்தை இறுதிப் போட்டியில் ஜெர்மனியின் மிச்சல்லே கிரோப்பென்னை வீழ்த்தி தங்கப்பதக்கம் வென்றுள்ளார்.
- ❖ இந்த வெற்றியானது இந்த ஆண்டின் வில்வித்தைப் போட்டிகளின் சீசன் முடிவில்

2018ஆம் ஆண்டு அக்டோபர் மாதம் துருக்கியின் சாம்சன் நகரில் நடைபெற உள்ள வில்வித்தை போட்டியில் இந்தியாவின் பிரதிநிதித்துவத்தை உறுதி செய்துள்ளது.

- ❖ இதுவரை 6 வில்வித்தை உலகக் கோப்பை போட்டிகளில் இந்தியாவின் சார்பாக பங்கேற்றுள்ள தீபிகா குமாரி 2011, 2012, 2013, 2015 ம் ஆண்டு போட்டிகளில் வெள்ளிப் பதக்கத்தினை பெற்றுள்ளார். ஆனால் இந்தமுறை உலகக் கோப்பையில் தங்கப் பதக்கத்தினை வென்று நாட்டிற்குப் பெருமை சேர்த்துள்ளார்.

இரண்டாவது இளைய கிராண்ட் மாஸ்டர்

- ❖ இத்தாலியில் நடைபெற்ற கிரெடெய்ன் ஓபன் செஸ் போட்டியின் இறுதிச் சுற்றில் வெற்றி பெற்றதன் மூலம் உலகின் இரண்டாவது இளைய மற்றும் இந்தியாவின் இளைய கிராண்ட் மாஸ்டராக 12 வருடம் 10 மாதங்கள் பூர்த்தியடைந்த சென்னையைச் சேர்ந்த பிரக்ஞானந்தா வரலாற்றுச் சாதனை படைத்துள்ளார்.



- ❖ 1990ஆம் ஆண்டு நடைபெற்ற போட்டியில் வெற்றி பெற்று 12 வருடம் 9 மாதங்கள் பூர்த்தியான உக்ரைனைச் சேர்ந்த செர்கேய் கர்ஜாகின் உலகின் இளைய கிராண்ட் மாஸ்டராக உருவாகினார்.
- ❖ பிரக்ஞானந்தா ஏற்கனவே 2017ஆம் ஆண்டு உலக ஜூனியர் போட்டியில் தன் முதல் கிராண்ட் மாஸ்டர் விதிகளை எட்டி சாதனைப் படைத்தார். தன் இரண்டாவது கிராண்ட் மாஸ்டர் விதிகளைக் கிரீஸில் எட்டினார்.
- ❖ உலகின் சதுரங்க கிராண்ட் மாஸ்டராக உருவாக 2500 எலோ புள்ளிகளையும், மூன்று கிராண்ட் மாஸ்டர் விதிகளையும் எட்ட வேண்டும்.

சிங்கப்பூர் தேசிய நீச்சல் சாம்பியன்ஷிப்

- ❖ இந்திய நீச்சல் வீரரான சந்தீப் செஜ்வால் சிங்கப்பூரில் நடைபெற்ற சிங்கப்பூர் தேசிய நீச்சல் சாம்பியன்ஷிப் போட்டியில் ஆண்களுக்கான 50 மீட்டர் ப்ரெஸ்ட்ஸ்டிரோக் போட்டியில் தங்கப் பதக்கம் வென்றுள்ளார்.
- ❖ சந்தீப் சிங்கப்பூர் நீச்சல் போட்டியில் 27 : 59 நொடிகளில் இலக்கினை எட்டி தங்க

பதக்கம் வென்று முந்தைய சாதனையை முறியடித்துள்ளார்.




- ❖ இப்போட்டியில் விர்தால் காரே 50 மீட்டர் பிரீஸ்டைல் பிரிவில் வெள்ளிப் பதக்கம் வென்றுள்ளார்.

முக்கிய தினங்கள்

சர்வதேச கைம்பெண்கள் தினம் - ஜூன் 23

- ❖ உலகம் முழுவதும் ஆண்டுதோறும் ஜூன் 23ஆம் தேதி சர்வதேச கைம்பெண்கள் தினம் (WIDOW DAY) கடைப்பிடிக்கப்படுகின்றது.
- ❖ தங்களுடைய துணைவனின் இறப்பினைத் தொடர்ந்து பல்வேறு நாடுகளில் கைம்பெண்கள் அடையும் மனித உரிமை மீறல்கள் தொடர்பான விழிப்புணர்வை ஏற்படுத்துவதற்காக 2010ஆம் ஆண்டு ஐ.நா.அவையால் இத்தினம் துவங்கப்பட்டது.
- ❖ நீண்ட காலமாக சமூக புறக்கணிப்போடு புலப்படா அந்தஸ்தோடு உலகில் வாழ்ந்து வருகின்ற கைம்பெண்களுக்கு சமூகத்தில் முழு உரிமைகள் மற்றும் அங்கீகாரத்தை வழங்குவதையும், அடைவதையும் உறுதி செய்யும் செயல்களுக்கான ஓர் வாய்ப்பே இத்தினமாகும்.



ஐ.நா. பொதுச் சேவை தினம் - ஜூன் 23

- ❖ உலகம் முழுவதும் ஆண்டுதோறும் ஜூன் 23ஆம் தேதி ஐக்கிய நாடுகள் பொதுச் சேவை தினம் ஐ.நா அமைப்பால் கொண்டாடப்படுகின்றது.
- ❖ ஐ.நா.பொதுச் சேவை தினமானது 2002ஆம் ஆண்டு டிசம்பர் மாதம் 20ஆம் தேதி ஐ.நா.பொது அவை ஓர் தீர்மானத்தை நிறைவேற்றியதன் மூலம் இத்தினம் கடைபிடிக்கப்படுகிறது.
- ❖ அனைவருக்குமான சிறந்த உலகினைக் கட்டமைப்பதில் அரசுப் பணியாளர்கள் மற்றும் நிர்வாகிகளின் விலைமதிப்பற்றப் பங்களிப்பைக் குறிப்பிடுவதற்காக இத்தினம் கொண்டாடப்படுகின்றது.

சர்வதேச ஒலிம்பிக் தினம் - ஜூன் 23

- ❖ உலகம் முழுவதும் ஆண்டுதோறும் ஜூன் 23ஆம் தேதி சர்வதேச ஒலிம்பிக் தினம் கொண்டாடப்படுகின்றது.



- ❖ சர்வதேச ஒலிம்பிக் தினமானது 1948ஆம் ஆண்டு நிறுவப்பட்டது. (பிரான்ஸ் நாட்டின் தலைநகரான பாரிஸில் உள்ள சோர்போன்னேவில் 1894ஆம் ஆண்டு ஜூன் 23ஆம் தேதி நவீன ஒலிம்பிக் விளையாட்டுப் போட்டிகள் தொடங்கியதை நினைவு கூர்வதற்காக)
- ❖ சர்வதேச ஒலிம்பிக் தினத்தின் மூன்று முக்கியத் தூண்களாவன
 - கண்டுபிடிப்பு (discover)
 - கற்றல் (learn)
 - நகர்வு (move)



- ❖ விளையாட்டுப் போட்டிகளின் இந்த மூன்று தூண்களும் தேசிய ஒலிம்பிக் கமிட்டிகளால் விளையாட்டு, கல்வி மற்றும் கலாச்சாரச் செயல்பாடுகளில் பிரயோகப்படுத்தப்படும்.
